



Parroċċa Qalb Bla Tebġha Ta' Marija BURMARRAD

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Mejju 2011 - NRU. 344

Il-Paci Magħkom

Mejju xahar iddedikat lill-Madonna u r-rużarju. Il-Papa Gwanni Pawlu it-Tieni li fil-bidu ta' dan ix-xahar qegħdin niċċelebraw il-beatifikazzjoni tiegħu kien iħobb ħafna lil Marija Santissima u r-rużarju. Imma magħha huwa għaqqad lil Sidna Ġesu Kristu. Kien huwa li mal-Misteri tar-Rużarju żied il-Misteri tad-Dawl. Mument i oħra mill-ħajja ta' Sidna Ġesu' Kristu; mument li aħna msejhin ngħixu kull meta nirreċitaw ir-Rużarju. Inħeġġgkom biex dan ix-xahar it-talba tar-Rużarju tkun prioritá, għaliex waqt li aħna nkunu qegħdin ningħaqdu mal-Knisja universali, inkunu wkoll fl'istess ħin nieħdu sehem fil-Misteru hekk kbir ta' Kristu li ngħata għalina fuq is-salib biex jifdina mil-jasar li aħna konna fiħ.

Is-Salvazzjoni tal-bniedem bdiet mal-lva ta' Marija Santissima meta hija quddiem l-Anglu Ġabriel qalet il-kelma, '*Ikun Minni Skont Kelmtek*'. Hija qofol ta' kollox għaliex kull wieħed u waħda minnha issa nistgħu ngħixu ħajja aħjar, b'mod iżjed ħieles. Il-poplu Lhudi fl'Egittu kien fil-jasar u mal-ħarġa tiegħu mill-Egittu huwa beda' jersaq lejn il-ħelsien. Il-ħelsien tagħna huwa mal-mument li Ġesu' qam mill-Imwiet, meta rebaħ fuq il-Mewt, fuq ix-xitan dak lil lilna ħafna drabi iddaħħalna fil-jasar. Imma għandna lil Ġesu li jagħmel minn kollox biex aħna nerġghu noħorġu minnu. Dan jista' jseħħ permezz tal-Ħniena Divina tiegħu, għaliex Ġesu' huwa purament imħabba, qatt ma naraw lil Ġesu' iċanfar lil xi hadd, imma Ġesu fil-ħajja pubblika tiegħu dejjem fittex biex jagħmel il-ġid lil dawk ta' madwaru, mhux biss imma għamel il-ġid lil dawk li l-iżjed għamlulu ħsara. Jiena minn naħa tiegħi qiegħed nipprova nagħmel il-ġid f'ħajti jew meta jiena naqla fuq wiċċi nirribella u nagħmel il-kuntrarju. Hekk għamel Ġesu'! Qiegħed – qiegħda tieħu eżempju Minnu jew tiġi taqa' u tqum minn dak li Huwa għamel għalik! Ġesu' minn fuq is-salib lil Ġwanni qallu:

'Hemm hija Ommok', ta lil Ommu lill-umanita' kollha biex tkun l-Omm taghna, ma zammiex ghalih biss imma ried jaqsam maghna bnedmin ukoll l-Omm ghażiża tiegħu, x'jista' jagħmel iżjed minn hekk, tana kollox. Jien fil-ħajja tiegħi x'qiegħed nagħmel għal oħrajn, qiegħed – qiegħda taqsam dak li Alla tak mal-oħrajn, it-talenti, id-doni, li Alla tak jew qed iżzomm kollox għalik biss. Hafna drabi aħna fina jirrenja l-e ġoismu, irridu li kollox jibqa' għalina biss u alla ħares xi ħadd jgħidilna biex naqsmu miegħu xi talent li aħna ikollna. Jew bil-kuntrarju jekk xi ħ add jgħidilna biex jgħina ngħidu 'le' għaliex irridu li inkunu aħna li nagħ mlu ix-xogħol allavolja ingergru li għandna hafna x'nagħmlu imma bnedmin aħna, u fejn tidhol l-umanita' tal-bniedem, ma inħallux lil Alla imexxina Hu, ma ngħarfux li għandna inħallu lil ta' madwarna ikunu parti mil-pjan ta' Alla għalina.

Marija Santissima imma tghallimna li ma għandux ikun hekk gh aliex hija stess lil Binha ma zammitux għalija imma tagħtu għall-umanita' kollha. Dan huwa sens fil-ħajja taghna li aħnak nkunu umli kif kienet Marija u fl' aħħar mill-aħħar kif kien Sidna Ġesu Kristu innifsu. Dan kollu għaliex Huwa jhobbna u jridilna kull imħabba u ħniena tiegħu. Tkunu imberkin.

P. Donald. M. Bellizzi OFM. Conv - Kappillan



Hsieb Spiritwali

Fejn hu Alla?

Fil-11 ta' Settembru 2001 saru l-attakki terroristici fuq l-Amerka. Ix-xeni kienu tal-wahx. L-Amerka thezzet u d-dinja ssummat. Bir-ragun kollu, hafna bdew jistaqsu: Fejn hu Alla? Anne Graham, evangelista Amerikana, rispondiet hekk: *“Alla huwa rrabjat u mdejjaq jara dawn l-affarijiet jigru. Imma rridu nghidu wkoll li ghal hafna snin ahna l-Amerikani ghaqqadna l-ponn taghna kontra Alla u ghidnielu - ‘Alla, itlaq ‘il barra mill-iskejjel taghna, mill-gvern taghna, minn negozju taghna’. U Alla, li Hu prudenti u jhallina liberi, warrab bil-kwiet mill-hajja nazzjonali u politika taghna l-Amerikani. Warrab u nehha wkoll l-Id li kienet tberikna u tipproteginna. Hemm bzonn l-ewwel induru lejn Alla u nitolbuh mahfra li ttrattajnieh b’dan il-mod, u nergghu nistednuh jidhol f’hajjitna. Nghidulu li se nergghu nibdew nafdaw fih.”*

Wara l-attakki fuq l-Amerka u hafna sparaturi li kien hemm fl-iskejjel, xi hadd m’hux maghruf kiteb hekk:

- ❖ L-ewwel bdejna f’dik il-mara li ma rieditx taccetta li jsir it-talb fl-iskejjel fl-Amerka, u ahna l-poplu Amerikan ghidna OK, ahjar hekk halli ma noffendu lil hadd.
- ❖ Imbaghad xi haddiehor qal li ahjar ma naqrawx il-Bibbja fl-iskejjel....(il-Bibbja li tghidilna toqtoqx, tisraqx, ahfer u hobb lill-ghadu tieghek)....u ahna ghidna OK.
- ❖ Wara qalulna biex noqghodu hafna attenti kif nikkoregu u niddixxiplina lil uliedna meta jgibu ruhhom hazin, ma mmorrux inbaxxulhom l-istima taghhom infushom. U ahna ghidna OK.
- ❖ Xi haddiehor qal ejjew inhallu lil bniet taghna jaghmlu l-abort jekk hekk jiddeciedu, ghax ghandhom dritt jaghzlu huma, u m’hemmx ghalfejn ikunu jafu l-genituri taghhom...u ghidna OK.
- ❖ Hareg iehor gharef u qalilna li s-subien huma subien u ma tistax tikkontrollahom, mela ejjew naghtuhom il-condoms halli jaghmlu s-sess protett kemm iridu, u m’hemmx ghalfejn ikunu jafu l-genituri li gabuhom mill-iskola...u ghidna OK.
Xi dritt ghandi jien nimponi l-valuri tieghi fuq haddiehor?

- ❖ Imbaghad xi politici hargu jghidu li m'hu fl-interess ta' hadd xi nhawdu fil-hajja privata, l-aqwa li naghmlu xogholna. U qbilna magghom, li tfisser li l-President mela jaghmel li jrid fil-hajja privata tieghu, l-aqwa li jien ghandi l-job u l-ekonomija miexja.
- ❖ Bdew ukoll istampaw stampi ta' nisa gharwenin u sejjhulha apprezzament ta' gmiel il-gisem tal-mara. U ahna ghidna veru.
- ❖ Xi hadd iehor fettillu jzid ma' dan l-apprezzament u ppublika ritratti ta' tfal gharwenin u tefagghom anki fuq l-internet...u ghidna OK, kulhadd liberu li jara li jrid. Jekk int ma tridx, tarax u taqrax. Imma hadd m'ghandu dritt jikkmanda lil hadd.
- ❖ Imbaghad bdew hergin films mimlija vjolenza, sess bla razan, adulterji. U hargu diski li jinkoraggixxu l-istupru, id-drogi, il-qtil, is-suwicidju u temi satanici. U ahna ghidna b'daqshekk, dan divertiment, x'hemm hazin. Min ma jridx, ma jarax u ma jismax.

Issa qeghdin nistaqsu lilna n fusna ghaliex uliedna m'ghandhomx kuxjenza, ghaliex ma jafux jaghzlu bejn it-tajjeb u l-hazin, u ghaliex ma jahsbuhiex darbtejn biex jisparaw fuq shabhom tal-klassi u sahsansitra fuqhom infushom.

Qeghdin inhawdu. Lil Alla nghidulu – *Hu pacenzja, oqghod hemm bi kwietek, niddeciedu ahna. Mhux imbilli tghid il-Knisja, illum trid tkun Prattiku ghax iz-zminijiet inbidlu* - Imbaghad nistaghgbu kif id-dinja saret infern shih. Nemmnu dak kollu li naqraw fuq il-gazzetti u li nisimghu fuq ir-radju, u mbaghad niddubitaw dak li Alla jghidilna fil-Bibbja ghall-gid taghna.

TITQARRQUX. Alla ma jidhak biH hadd. Dak li bniedem jizra', dak huwa jahsad. *Galatin 6:7*

Min jizra' l-gizimin, jahsad il-gizimin. Min jizra' x-xewk, jahsad ix-xewk. Ix-xitan ghandu zarbun li ma jzaqzaqx. Huwa jidhol fin fin f'hajjitna personali u familjari, u fil-hajja politika u nazzjonali taghna. U jaghmel herba. U ahna lanqas biss inxommuh. Hlief meta jkun tard wisq!

Kalendarju Mejju

Il-Hamis 5: Adorazzjoni fis-Seminarju tal-Virtu'

Is-Sibt 7: Fis-6.00pm adorazzjoni fil-Parroċċa b'riparazzjoni għall-offizi li jsiru lill-Qalb ta' Ġesu' u l-Qalb ta' Marija.

Il-Hadd 8: Jum l-Omm. Il-Quddiesa tat-8.30am tkun għall-Ommijiet kollha.

L-Erbgħa 11: Quddiesa u Breakfast fit-Topaz. Tluq fid-9.00. Prezz €10 u bit-transport €12.

Il-Ġimgħa. is-Sibt u l-Hadd 13, 14, 15: Fiera tal-ktieb bi preparazzjoni għall-ftuh tal-librerija. Din ser tkun fiċ-ċentru pastorali imtelligħa mil-kummissjoni tfal tal-parroċċa

Il-Ġimgħa 13: Laqgħa fis-7.15pm fiċ-ċentru parrokkjali għall-ġenituri tat-tfal li ser jagħmlu l-preċett din is-sena.

Is-Sibt 14: Quddiesa għat-tfal fid-9.30am fil-Knisja. Din hija speċjalment għat-tfal li ser jagħmlu l-Ewwel Tqarbina u hija bi preparazzjoni għal-preċett. Inhegġeg lill-ġenituri biex igibu tfal.

Il-Hadd 15: Jum il-Vokazzjonijiet u Jum il-Familja.

L-Erbgħa 18: Ġurnata Catania.

Il-Ġimgħa 20: Laqgħa għall-ġenituri fis-7.15 fiċ-ċentru pastorali li t-tfal tagħhom sejr in jagħmlu l-Ewwel Tqarbina din is-sena.

Is-Sibt u l-Hadd 14 – 15 ta' Mejju Bazaar

Is-Sibt 21: Nofs ta' nhar irtir għat-tfal li ser jagħmlu l-Ewwel Tqarbina. Dan se jjer issir fil-kappella tal-Lunzjata ġewwa s-Salina. Il-ħin huwa fid-9.00am.

It-Tlieta 31: Adorazzjoni tal-Ħniena Divina fil-Knisja fis-6.00pm. L-ewwel ikun hemm ir-ruzarju u wara tibda l-adorazzjoni. Fix-Xahar ta' Mejju kull nhar ta' Ġimgħa filgħaxija il-Leġjun ta' Marija qed jorganizza Ruzarju fit-triq Manwel Bonnici fl-4.30 pm.

FORMAZZJONI TAGĦNA U TA' ULIEDNA FORMAZZJONI TAGĦNA U TA' ULIEDNA

Jien u d-divorzju!

Naħseb s'issa kull min qed jaqra dawn il-kelmtejn ħaseb sewwa fuq dak li qed jingħad u jiġi argumentat fl-argumenti ta' favur u kontra d-divorzju. Nistgħu ngħidu illi ġejna bbumbardjati mill-Media, bl-argumenti taż-zewġ naħat jiġu repetuti għal darba, darbtejn, tlieta...sakemm wasalna f'punt illi nkunu nafu l-persuna partikulari x'ser tghid qabel ma tiftaħ ħalqha!

Imma issa dalwaqt jasal il-veru żmien ta' prova għalina – ser jasal il-mument tal-verita' – il-mument tad-deċizjoni. U tajjeb illi nirriflettu ftit dwar dak li se jwassalna għad-deċizjoni tagħna. Id-deċizjoni tagħna rridu neħduha bħala ċittadini responsabbli, iżda ma nistgħux ninsew illi aħna wkoll **insara**. Issa rridu tassew nuru illi aħna maħniex biss baħrin tal-bnazzi. Iridu nuru illi quddiem deċizjoni iebsa bħal din aħna lesti nkunu individwi ta' sinsla u bil-vot tagħna ngħaddu messaġġ illi aħna maħniex insara ta' nhar ta' Hadd!

Jista' jkun illi uħud minnha għandhom familjari u ħbieb illi bid-dhul tad-divorzju jkunu jistgħu jerġgħu jizzewġu. Għalkemm ma jistgħu jerġgħu jizzewġu qatt bil-knisja, jista' jkun illi nħossu għalihom u b'hekk nixtiequ nuru solidarjeta' magħhom u ngħinuhom billi nivvutaw 'iva' għad-divorzju. Iżda dan ikun ifisser li qed nagħmlu kompromess ma' dak li qal Ġesu meta ċar u tond qal:

“Dak li għaqqad Alla m'għandux jifirdu l-bniedem”!

U għalhekk m'hemmx tidwir mal-lewża – jekk aħna rridu nkunu nsara attivi l-għażla hija waħda ċara. Ovjament ma nistgħux niġġudikaw lil dawk il-persuni li ser jivvutaw 'iva' għad-divorzju, u lanqas ma jfisser illi dawn se jkunu qed jagħmlu xi ħaġa ħażina jekk id-deċizjoni tagħhom hija gwidata mill-kuxjenza iffurmata tagħhom. Iżda kif narha jien jekk aħna rridu nkomplu nipprattikaw ir-religjon tagħna fil-Knisja Kattolika m'għandux ikollna dubju dwar il-vot tagħna.

Tajjeb ukoll illi nirriflettu ftit dwar kif din id-diskussjoni qed taffettwa lil uliedna. Dan huwa mument fejn uliedna (anki jekk ta' eta' relattivament żgħira), qed jisingħu persuni diversi, kemm fuq il-media, kif ukoll fid-djar tagħna, fl-iskejjel u f'kundestri soċjali oħra jiddiskutu dwar id-divorzju. Ma ninsewx illi moħħ it-tfal hu bħal sponza.

Ma ninsewx illi moħħ it-tfal hu bħal sponza – dawn jixorbu kollox u dak li jisingħu jinfluwenzhom. Ftit tal-jiem ilu kont qegħda ma' grupp ta' żgħażaġh u waħda minn dawn iż-żgħażaġh qalet illi l-ġenituri tagħha mhux se jivvutaw f'dan ir-referendum għax minn banda jaqblu mad-divorzju u mill-banda l-oħra ma jaqblux!

Kont surpriza b'dan li qalet din it-tfajla għax naf illi l-familja tagħha hija familja Kattolika prattikanti. F'dan il-mument irrealizzajt illi l-media kienet għamlet xogħolha – irnexxielha tilgħab bl-emozzjonijiet tan-nies u gerfxet ukoll insara tajbin bħal ma huma l-ġenituri ta' din it-tfajla, billi ġeghlithom jaħsbu illi jekk jivvutaw 'le' għad-divorzju qed ikunu egoisti, mhumiex jaħsbu f'dawk l-individwi li ż-żwieġ tagħhom ma ħadimx. U uliedna qegħdin magħna jixorbu dan kollu.

Għalija l-għazla hija waħda – x'messaġġ ser ngħaddulhom lil uliedna? Messaġġ illi aħna nsara ta' nofs kedda? Jew messaġġ illi aħna tassew konvinti mill-fidi tagħna, messaġġ illi fil-ħajja hemm ċertu hwejjeġ illi ma jistax ikun hemm kompromess dwarhom? Messaġġ illi li tkun nistrani mhux dejjem ifisser li tkun komdu imma hemm drabi meta dan ifisser għazliet serji u diffiċli. Aħna ser inkunu nsara ta' sinsla, jew insara tal-isem? F'idejna.....

Daniella Zerafa



**IL-KUMMISSJONI TFAL FLIMKIEN
MAL-KAPPILLAN P.DONALD M.BELLIZZI
JIXTIEQU JISTIENUKOM
GĦALL-FIERA TAL-KTIEB LI SER ISSIR DAN IX-XAHAR
FIĊ-ĊENTRU PARROKKJALI SANT ANTNIN
FEJN FIHA SER IKUN HEMM KOTBA ĠODDA U AD-
DATTATI GĦAL KULĦADD .
GĦALHEKK INHEĠĠUKOM BIEX TIĠU U TIXTRU MINN
DIN IL-FIERA U B'HEKK TKUNU QEGĦDIN TĠHINU
BIEX TINBEDA L-LIBRERIJA TAL-ISTESS ĊENTRU.
JEKK INTI TRID TISTA' TISPONSORJA KTIEB BILLI
TIXTRI KTIEB U TĦALLIH GĦAL-LIBRERIJA U JEKK
TRID JITNIZZEL ISEM ID-DONATUR
FUQ ĠEWWA TAL-KTIEB.
EJJEW U GĦINU DIN L-INZJATTIVA GĦALL-ĠID TAL-
PARROĊĊA.**

**DATA : Ġimgħa 13 ta' Mejju mis-6pm 'il quddiem
Sibt 14 ta' Mejju mill-10am 'il quddiem
Hadd 15 ta' Mejju mill-10am 'il quddiem**

